

प्रति,

गट विकास अधिकारी,
पंचायत समिती सर्व जिल्हा लातूर.

विषय लातूर :जिल्ह्यात "हर घर तिरंगा" अभियान साजरा करणेबाबत

संदर्भ कक्ष अधिकारी , महाराष्ट्र शासन, पर्यटन व सांस्कृतिक कार्य विभाग मंत्रालय मुंबई यांचे पत्र क्र संकीर्ण ८२२५/ प्र.क्र.४०७/सां.का.४ दि. ०४ ऑगस्ट, २०२५

उपरोक्त विषयाच्या अनुषंगाने आपणास कळविण्यात येते की, राज्यामध्ये दिनांक ०२ ऑगस्ट २०२५ या दरम्यान हर घर तिरंगा अभियाना अंतर्गत विविध कार्यक्रम /उपक्रमांचे आयोजन करण्याबाबत केंद्र शासनाकडून सूचना प्राप्त झालेल्या आहेत. केंद्र शासनाच्या संस्कृती कार्य मंत्रालयाचे मा. सचिव यांनी या संदर्भात दिनांक ३१ जुलै, २०२५ रोजी ऑनलाइन बैठक घेतली होती. या बैठकीमध्ये उपरोक्त कालावधीत साजऱ्या करावयाच्या वेगवेगळ्या कार्यक्रम / उपक्रमांबाबत संदर्भियान्वये सूचना देण्यात आलेल्या आहेत.

०२. "हर घर तिरंगा" अभियानाच्या अनुषंगाने, दिनांक ०१ ऑगस्ट, २०२५ रोजी मा. सचिव, सांस्कृतिक कार्य विभाग यांच्या अध्यक्षतेखाली ऑनलाइन बैठक आयोजित केली होती. दिनांक ०२ ऑगस्ट ते १५ ऑगस्ट, २०२५ या दरम्यान वेगवेगळ्या विभागांनी/कार्यालयांनी करावयाच्या कार्यवाहीचा तपशील या बैठकीत नमूद करण्यात आला.

०३. "हर घर तिरंगा" अभियान साजरे करण्यासंदर्भात केंद्र शासनाकडून एक सादरीकरणही प्राप्त झाले आहे. उक्त सादरीकरणही आपल्या कार्यालयास ई-मेलद्वारे अग्रेषित करण्यात आलेले आहे. या सादरीकरणांमध्ये नमूद केलेल्या सूचना / कार्यक्रम / उपक्रम यावर आपल्या विभागाच्या वतीने योग्य ती कार्यवाही व्हावी."

०४. सन २०२२ पासून महाराष्ट्र राज्याने या अभियानात नेत्रदीपक कामगिरी केलेली असून यावर्षीही, "हर घर तिरंगा" हे अभियान महाराष्ट्रात यशस्वीपणे व प्रभावीपणे साजरे करण्यासाठी सर्व विभाग/कार्यालयांनी पुढाकार घ्यावा. "हर घर तिरंगा" अभियानांतर्गत केंद्र शासनाकडून प्राप्त झालेले सादरीकरण आपणास अग्रेषित केलेले आहेत, तरीही या अभियानातील महत्त्वाच्या व ठळक गोष्टी खालील प्रमाणे नमूद करण्यात येत आहेत:-

कार्यक्रमाचे स्वरूप-

हर घर तिरंगा अभियान हा कार्यक्रम संपूर्ण देशामध्ये २ ऑगस्ट ते १५ ऑगस्ट, २०२५ या कालावधीत साजरा करण्यात येईल यामध्ये विविध स्पर्धा / कार्यक्रम / उपक्रम हाती घेणे अपेक्षित आहे

तीन प्रमुख टप्पे-

हर घर तिरंगा अभियानाचे खालील प्रमाणे तीन टप्पे निश्चित करण्यात आलेले आहेत.

▪ **पहिला टप्पा २ ते ८ ऑगस्ट २०२५**

या कालावधीत जे कार्यक्रम/ उपक्रम राबवावयचे आहेत, त्यामध्ये प्रामुख्याने स्वयंसेवकांची नोंदणी, शाळा स्तरावरील जाणीव जागृती, लोकसहभाग व वातावरण तिरंगामय करणे अशा प्रकारचे उपक्रम राबवणे आवश्यक आहेत. त्याशिवाय सोबतच्या सादरीकरणाप्रमाणे सर्व उपक्रम/ कार्यक्रम राबवणे आवश्यक आहे.

▪ **दुसरा टप्पा ०९ ते १२ ऑगस्ट २०२५**

या कालावधीत करावयाच्या विविध कार्यवाहीचा तपशील सोबतच्या सादरीकरणांमध्ये नमूद आहे.

▪ **तिसरा टप्पा १३ ते १५ ऑगस्ट २०२५**

हा शेवटचा आणि महत्वाचा टप्पा आहे. या टप्प्यामध्ये प्रत्येक घरावर राष्ट्रध्वज फडकविणे अभिप्रेत आहे. त्या दृष्टिकोनातून योग्य ती कार्यवाही व्हावी. शासनाच्या सर्व संबंधित विभागानी/कार्यालयांनी या अभियानामध्ये भाग घ्यावा.

०५. त्यानुषंगाने खालीलप्रमाणे सूचना देण्यात येत आहेत:-

१. या अभियानाचा केंद्रबिंदू असलेला असलेला उपक्रम म्हणजे "हर घर तिरंगा" या उपक्रमाच्या अनुषंगाने शहरी व ग्रामीण भागातील प्रत्येक घरावर तसेच शासकीय / निमशासकीय सहकारी / खाजगी आस्थापना कार्यालय या ठिकाणी राष्ट्रध्वज फडकवण्यात यावा.

२. आपल्या तालुक्यामध्ये आवश्यक राष्ट्रध्वजाची मागणी किती असेल याचा अंदाज घ्यावा व त्यानुसार बचत गट व इतर व्यवसायिकांमार्फत राष्ट्रध्वजाचा पुरेसा पुरवठा होईल हे सुनिश्चित करावे. सोबत अशा काही बचत गटांची यादी जोडलेली आहे. आवश्यक ती मदत हवी असल्यास केंद्र शासनाच्या पॅनेलवरील वेंडरची नावे पुढीलप्रमाणे आहेत.

1. Kasturi Enterposes Mumbai, (९९२४९ ८४४१०),
 2. Elegsa Flags and Garments, Mumbai (Amit Manjrekar ९८२०५ १५५९८)
 3. Suguna creation, Goregaon Mumbai (Chandu(६३५३-९४४२४९).
- राष्ट्रध्वज निर्मिती व विक्रीमध्ये स्वयंसहाय्यता बचत गटांना विशेष प्राधान्य द्यावे.

३. जिल्ह्यातील प्रमुख शासकीय कार्यालये/ महत्वाची स्थळे/ पाणीसाठे आणि वारसा स्थळे या ३ ठिकाणी तिरंगा रोषणाई करणे अपेक्षित आहे.

४. विविध प्रकारच्या स्पर्धा जसे की रांगोळी स्पर्धा, राखी निर्माण स्पर्धा आयोजित करण्यात याव्यात. या स्पर्धा तिरंगा विषयक आशयाशी संबंधित असाव्यात, ज्या ठिकाणी स्पर्धा शक्य नाही त्या ठिकाणी कार्यशाळेचे आयोजन करण्यात यावे.

५. सर्व शासकीय संकेतस्थळांवर "हर घर तिरंगा" विषयक मजकूर आणि संबंधित लोगो असावेत.

६. यावर्षी "हर घर तिरंगा", हर घर स्वच्छता स्वतंत्रता का उत्सव, स्वच्छता के संग या घोषवाक्यासह हर घर तिरंगा अभियान साजरे करावयाचे आहे. त्यामुळे या संदर्भाने स्वच्छ पाणी व परिसर स्वच्छता या मोहिमा हाती घेणे आवश्यक आहे. या उपक्रमाचे महत्व लक्षात घेता प्रत्येक शाळांमध्ये आणि महाविद्यालयांमध्ये या उपक्रमाची माहिती देण्यात यावी.

७. १५ ऑगस्ट रोजी अमृत सरोवर आणि सार्वजनिक स्थळे अशा ठिकाणीही राष्ट्रध्वज फडकण्यात पोहोचविण्यासाठी स्वयंसेवकांनी पुढे यावे, यासाठी स्वयंसेवकांनी "हर घर तिरंगा " या संकेतस्थळावर जाऊन नोंदणी करणे आवश्यक आहे. याकरिता, एन.एस.एस. महाविद्यालयीन विद्यार्थी व इतरांना स्वयंसेवक म्हणून नोंदणी करता येईल.

८. या अभियानामधील आणखी एक महत्वाची बाब म्हणजे अभियानाची माहिती सर्व नागरिकांपर्यंत पोहोचविण्यासाठी स्वयंसेवकांनी पुढे यावे, यासाठी स्वयंसेवकांनी हर घर तिरंगा या संकेतस्थळावर जाऊन नोंदणी करणे आवश्यक आहे. याकरिता, एन.एस.एस., महाविद्यालयीन विद्यार्थी व इतरांना स्वयंसेवक म्हणून नोंदणी करता येईल.

९. या "हर घर तिरंगा" अभियानाच्या अनुषंगाने तिरंगा मेला याचेही आयोजन करण्याबाबत सूचना प्राप्त झालेल्या आहेत. त्यानुसार कार्यवाही करण्यात यावी. ज्याप्रमाणे "सरस" प्रदर्शनाचे आयोजन होत असते. त्याच धर्तीवर आयोजन व्हावे.

१०. "हर घर तिरंगा" अभियानांतर्गत जे कार्यक्रम/ उपक्रम साजरे होत आहेत, त्याची कार्यक्रम पूर्व व पश्चात प्रचार-प्रसिध्दी करावी.

११. तिरंगासह सेल्फी सारख्या उपक्रमांवर विशेष लक्ष देऊन नागरीकांनी आपल्या सेल्फी संकेतस्थळावर अपलोड करणेही महत्वाचे आहे.

१२. या कार्यक्रमांची छायाचित्रे राज्य समन्वयकाकडे पाठवणे, आपल्या स्तरावरून, छायाचित्र अपलोड करणे या बाबीही या अभियानात महत्वाच्या आहेत.

१३. अभियान संपन्न झाल्यानंतर त्याविषयीचा अहवाल सादर करणे ही आवश्यक आहे.


१४. "हर घर तिरंगा" अभियानांतर्गत केंद्र शासनाकडून आतापर्यंत आलेल्या सूचना आपणापर्यंत अग्रेषित करण्यात आलेल्या आहेत. यापुढेही वेळोवेळी ज्या सूचना प्राप्त होतील त्या आपणापर्यंत अग्रेषित करण्यात येतील. तोपर्यंत या सूचनांच्या अनुषंगाने तात्काळ कार्यवाही सुरू करण्यात यावी.

१५. या अभियानासाठी शासनाकडून कोणताही निधी उपलब्ध करून देण्यात येणार नसून, प्रत्येक विभागांनी / कार्यालयांनी आपापल्या आर्थिक तरतुदी मधून सदर अभियान साजरे करावयाचे आहे.

१६. "हर घर तिरंगा" अभियानासंदर्भात एक केंद्री संपर्कासाठी सांस्कृतिक कार्य संचालनाच्या स्तरावर एक कक्ष निमाणे केलेला आहे. श्री सदीप बलखडे, सहाय्यक संचालक, भ्रमणध्वनी क्र.९७६३० ६८०८३ या कक्षाच्या प्रमुख पदी नियुक्त करण्यात आलेली आहे. या अभियाना दरम्यान काही समस्या/ पत्र उदभवल्यास कृपया सांस्कृतिक कार्य संचालनालयाच्या कक्षाशी संपर्क साधावा.

१७. अधिक माहितीसाठी / स्वयंसेवक नोंदणीसाठी/ सेल्फी अपलोड करण्यासाठी व तपशीलवार माहितीसाठी <https://harghartiranga.com> या संकेतस्थळाला कृपया भेट द्यावी.

तेव्हा, याद्वारे आपणास सूचित करण्यात येते की, उपरोक्त प्रमाणे काही ठळक सूचना अग्रेषित करण्यात येत आहेत. याशिवाय केंद्र शासनाकडून प्राप्त सादरीकरणामध्ये तपशीलवार सूचना दिलेल्या आहेत. सदर सूचनांप्रमाणे योग्य ती कार्यवाही आपल्या स्तरावरून करण्यात यावी. या कामी विलंब अथवा दिरंगाई होता कामा नये. तसेच राबविण्यात आलेल्या उपक्रमांच्या अनुषंगाने विहित प्रपत्रात वेळोवेळी अहवाल सादर करावा.



उप मुख्य कार्यकारी अधिकारी (पं)
जिल्हा परिषद लातूर

प्रत-

१. मा. मुख्य कार्यकारी अधिकारी, जिल्हा परिषद लातूर यांना माहितीस्तव सविनय सादर

२. कक्ष अधिकारी, महाराष्ट्र शासन, पर्यटन व सांस्कृतिक कार्य विभाग मंत्रालय मुंबई.